



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 06-04-2026

TIME : 07.25 AM

പ്രധാന വാർത്തകൾ

1. കേരളം പോളിംഗ് ബുത്തിലെത്താൻ ഇനി മൂന്ന് ദിവസം കൂടി; പഴുതടച്ച ഒരുക്കങ്ങളുമായി തിരഞ്ഞെടുപ്പ് കമ്മീഷൻ : പരസ്യ പ്രചാരണം നാളെ അവസാനിക്കും.

Kerala Set for Polling in Three Days; Election Commission Finalizes Preparations; Public Campaigning to End Tomorrow.

2. കേരളത്തിൽ അവസാന ഘട്ട പ്രചാരണം ഊർജ്ജിതമാക്കി മുന്നണികൾ; കേന്ദ്രമന്ത്രിയും ബി.ജെ.പി നേതാവുമായ അമിത് ഷാ, കോൺഗ്രസ് നേതാവ് പ്രിയങ്ക ഗാന്ധി, സി.പി.ഐ.എം ജനറൽ സെക്രട്ടറി M.A.ബേബി തുടങ്ങിയവർ പ്രചാരണ രംഗത്ത്.

Kerala Campaign Heats Up in Final Phase as Union Minister and BJP leader Amit Shah, Congress leader Priyanka Gandhi, and CPI(M) General Secretary M. A. Baby Lead the Final Push Across the State.

3. തമിഴ്നാട്ടിൽ നാമനിർദ്ദേശ പത്രിക സമർപ്പണം ഇന്ന് അവസാനിക്കും. പശ്ചിമ ബംഗാളിൽ ഒന്നാം ഘട്ടത്തിലേക്കുള്ള പത്രിക സമർപ്പണവും ഇന്ന് പൂർത്തിയാകും.

In Tamil Nadu, the filing of nomination papers will conclude today. In West Bengal, the submission of nomination papers for the first phase will also be completed.

4. പശ്ചിമേഷ്യൻ സ്ഥിതിഗതികൾ സംബന്ധിച്ച് വിദേശകാര്യ മന്ത്രി എസ്.ജയ്ശങ്കർ ഇറാൻ, യു.എ.ഇ വിദേശകാര്യ മന്ത്രിമാർ, ഖത്തർ പ്രധാനമന്ത്രി എന്നിവരുമായി ചർച്ച നടത്തി.

External Affairs Minister S. Jaishankar Holds Talks with Iran, UAE Foreign Ministers and Qatar PM on West Asian Situation.

5. ഹോർമുസ് കടലിടുക്ക് തുറക്കാൻ നൽകിയ സമയപരിധി ലംഘിച്ചാൽ ആക്രമണം ശക്തമാക്കുമെന്ന് യു.എസ് പ്രസിഡന്റ് ഡോണൾഡ് ട്രംപ്. സമ്മർദ്ദത്തിന് വഴങ്ങി ചർച്ച നടത്തില്ലെന്ന് ഇറാൻ.

US President Donald Trump Warns Iran of Escalated Action if Hormuz Strait Deadline Is Missed; Iran Rejects Negotiations Under Pressure.

6. ഐ.പി.എൽ ക്രിക്കറ്റിൽ ചെന്നൈ സൂപ്പർ കിംഗ്സിനെതിരെ റോയൽ ചലഞ്ചേഴ്സ് ബെംഗളൂരുവിന് 43 റൺസ് വിജയം.

Royal Challengers Bangaluru Defeat Chennai Super Kings by 43 Runs in IPL Clash.

WB-TN- ELECTION REPORT

രാജ്യത്ത് നാലു സംസ്ഥാനങ്ങളിലേക്കും ഒരു കേന്ദ്രഭരണ പ്രദേശത്തേക്കുമുള്ള നിയമസഭാ തിരഞ്ഞെടുപ്പിന്റെ ഒരുക്കങ്ങൾ പുരോഗമിക്കുന്നു. പഴുതടച്ച ഒരുക്കങ്ങളാണ് തിരഞ്ഞെടുപ്പ് കമ്മീഷന്റെ നേതൃത്വത്തിൽ നടക്കുന്നത്. തമിഴ്നാട്ടിൽ നാമനിർദ്ദേശ പത്രിക സമർപ്പണം ഇന്ന് അവസാനിക്കും. പശ്ചിമ ബംഗാളിലെ ഒന്നാം ഘട്ട വോട്ടെടുപ്പിലേക്കുള്ള പത്രിക സമർപ്പണവും ഇന്ന് പൂർത്തിയാകും. ഈ മാസം ഒൻപതിന് വോട്ടെടുപ്പ് നടക്കുന്ന കേരളം, അസം, പുതുച്ചേരി എന്നിവിടങ്ങളിൽ പരസ്യ പ്രചാരണം നാളെ അവസാനിക്കും. മെയ് നാലിനാണ് വോട്ടെണ്ണൽ.

PM - ASSAM VISIT

ബി.ജെ.പി മുതിർന്ന നേതാവും പ്രധാനമന്ത്രിയുമായ നരേന്ദ്രമോദി ഇന്ന് അസം സന്ദർശിക്കും. ഇന്നലെ ഗുവാഹത്തിയിൽ എത്തിയ അദ്ദേഹം ഇന്ന് അസമിൽ മൂന്ന് ഇടങ്ങളിലെ തിരഞ്ഞെടുപ്പ് റാലികളെ അഭിസംബോധന ചെയ്യും.

KERALAM CAMPAIGN

പ്രചാരണം അവസാന ഘട്ടത്തിലെത്തിയതോടെ കേരളത്തിൽ ദേശീയ നേതാക്കളും താരപ്രചാരകരും തിരഞ്ഞെടുപ്പ് പരിപാടികൾ ശക്തമാക്കി. കേന്ദ്ര ആഭ്യന്തരമന്ത്രിയും മുതിർന്ന ബിജെപി നേതാവുമായ അമിത് ഷാ ഇന്നലെ കോഴിക്കോട്, എറണാകുളം, തിരുവനന്തപുരം ജില്ലകളിൽ തിരഞ്ഞെടുപ്പു യോഗങ്ങളിൽ സംസാരിച്ചു. ഇന്ന് അദ്ദേഹം ബിജെപിയുടെ സ്ഥാപക ദിനത്തോട് അനുബന്ധിച്ച് സംസ്ഥാന ഓഫീസിൽ പതാക ഉയർത്തും. മുഖ്യമന്ത്രിയും സി പി ഐ എം നേതാവുമായ പിണറായി വിജയൻ ധർമ്മടത്ത് പ്രചാരണം തുടരും. സിപിഐ എം ജനറൽ സെക്രട്ടറി M A ബേബി ഇന്നലെ തിരുവനന്തപുരത്താണ് പ്രചാരണത്തിനെത്തിയത്. കോൺഗ്രസ് മുതിർന്ന നേതാക്കളായ രാഹുൽ ഗാന്ധിയും പ്രിയങ്ക ഗാന്ധിയും പ്രചാരണ രംഗത്ത് സജീവമാണ്.

KANNUR (INTRO)

പരസ്യപ്രചാരണത്തിന് രണ്ട് ദിവസം മാത്രം ബാക്കിനിൽക്കെ കണ്ണൂർ ജില്ലയിൽ പ്രചാരണം അവസാന ഘട്ടത്തിൽ. 11 നിയോജക മണ്ഡലങ്ങളിലും പ്രചാരണ രംഗം ഊർജ്ജിതം.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.കെ.ശശിധരൻ....

(വോയിസ്)

ECI - POLITICAL ADVT

വോട്ടെടുപ്പ് ദിവസവും തലേന്നും പത്രങ്ങളിൽ രാഷ്ട്രീയ പരസ്യം നൽകുന്നതിന് മീഡിയ മോണിറ്ററിങ്ങ് ആൻറ് സർട്ടിഫിക്കേഷൻ കമ്മിറ്റിയുടെ മുൻകൂർ അനുമതി നിർബന്ധമെന്ന് മുഖ്യ

LPG-DELIVERY

രാജ്യത്തുടനീളം പെട്രോൾ, ഡീസൽ, എൽ.പി.ജി ലഭ്യത ഉറപ്പാക്കാൻ എല്ലാ ശ്രമങ്ങളും നടത്തുന്നതായി പെട്രോളിയം, പ്രകൃതി വാതക മന്ത്രാലയം. എൽ.പി.ജി സിലിണ്ടറുകൾ ബുക്ക് ചെയ്യുന്നതിന് ഡിജിറ്റൽ രീതി പ്രയോജനപ്പെടുത്താനും മന്ത്രാലയം നിർദ്ദേശിച്ചു. പിഎൻജി കണക്ഷനുകളുടെ വ്യാപനവും കേന്ദ്ര സർക്കാർ ത്വരിതപ്പെടുത്തിയിട്ടുണ്ട്. മതിയായ തിരിച്ചറിയൽ രേഖകൾ ഹാജരാക്കിയാൽ എൽപിജി വിതരണ ഏജൻസികളിൽ നിന്ന് 5 കിലോഗ്രാം എൽപിജി സിലിണ്ടറുകൾ ലഭ്യമാകുമെന്ന് മന്ത്രാലയം അറിയിച്ചു.



DELHI GOVT- LPG

ഗ്യാസ് സിലിണ്ടർ വിതരണവുമായി ബന്ധപ്പെട്ട് ഡൽഹി സർക്കാർ നിർദ്ദേശങ്ങൾ പുറപ്പെടുവിച്ചു. എൽ.പി.ജി സിലിണ്ടറുകൾ ഗോഡൗണുകളിൽ നിന്ന് നേരിട്ട് വിൽക്കുന്നത് പൂർണ്ണമായും നിരോധിച്ചു. പൂഴിവെച്ചും കരിഞ്ചന്തയും തടയുന്നതിനായി ഡൽഹി സർക്കാർ പ്രത്യേക കൺട്രോൾ റൂമും ഹെൽപ്പ് ലൈൻ നമ്പരുകളും സജ്ജമാക്കിയിട്ടുണ്ട്.



AIR INDIA - ISRAEL

പശ്ചിമേഷ്യയിൽ സംഘർഷം തുടരുന്നതിനിടയിൽ ഇസ്രായേലിലേക്കുള്ള വിമാന സർവീസുകൾ നിർത്തിവെച്ച് എയർ ഇന്ത്യ. ന്യൂഡൽഹി - ടെൽ അവിവ് റൂട്ടിലെ വിമാന സർവീസുകൾ മെയ് 31 വരെ നിർത്തിവെച്ചതായി എയർ ഇന്ത്യ അറിയിച്ചു. ഇസ്രായേലിൽ നിന്ന് ഇന്ത്യയിലേക്കും തിരിച്ചും യാത്ര ചെയ്യേണ്ടവർക്ക് ലാൻഡ് ക്രോസിംഗുകൾ വഴി ജോർദ്ദാൻ

അല്ലെങ്കിൽ ഇൗജിപ്ത് വഴി സഞ്ചരിക്കാമെന്ന് ഇന്ത്യൻ എംബസി അധികൃതർ വ്യക്തമാക്കി.



TRUMP - IRAN (INTRO)

ഹോർമൂസ് കടലിടുക്ക് എല്ലാ കപ്പലുകൾക്കുമായി തുറക്കാൻ നൽകിയ സമയപരിധി ലംഘിച്ചാൽ ഇറാന്റെ വൈദ്യുത നിലയങ്ങളും പാലങ്ങളും തകർക്കുമെന്ന് യു.എസ് പ്രസിഡന്റ് ഡോണൾഡ് ട്രംപ്. ചൊവ്വാഴ്ച വരെയാണ് ഇറാൻ കപ്പൽപ്പാത തുടക്കാൻ സമയം നൽകിയിരുന്നത്. എന്നാൽ ടെഹ്റാനുമായി കരാറിലെത്താനും സാധ്യതയുണ്ടെന്ന് ട്രംപ് യുഎസ് മാധ്യമങ്ങളോട് പറഞ്ഞു.

വിശദാംശങ്ങളിലേക്ക്.....

(വോയിസ്)

TRUMP - IRAN (VOICE)

സുപ്രധാനമായ ഹോർമൂസ് കടലിടുക്കിലൂടെയുള്ള കപ്പൽ ഗതാഗതം തടസ്സപ്പെട്ടത് ആഗോള ഊർജ്ജ വിപണികളിൽ അസ്ഥിരതയ്ക്ക് കാരണമായി. ഇറാനുമായുള്ള കരാർ ഇന്ന് അന്തിമമാക്കാൻ സാധ്യതയുണ്ടെന്ന് യു. എസ് പ്രസിഡന്റ് ട്രംപ് പറഞ്ഞു. അതേസമയം, അമേരിക്കയുടെ അന്ത്യശ്വാസനം നിരസിച്ച ഇറാൻ, സമ്മർദ്ദത്തിന് വഴങ്ങി ചർച്ച നടത്തില്ലെന്നും വ്യക്തമാക്കി. ഹോർമൂസ് തുറന്നില്ലെങ്കിൽ പശ്ചിമേഷ്യയിലുടനീളം കൂടുതൽ അസ്ഥിരതയും സൈനിക നീക്കങ്ങളും ഉണ്ടാകുമെന്നാണ് വിലയിരുത്തൽ. അതേസമയം, ഒപെക് + രാജ്യങ്ങൾ കഴിഞ്ഞ ദിവസം ചേർന്ന യോഗത്തിൽ മെയ് മുതൽ പ്രതിദിനം 2,600 ബാരൽ എണ്ണ ഉൽപാദനം വർദ്ധിപ്പിക്കാൻ ധാരണയായി. എന്നാൽ, കപ്പൽ പാതകളിലെ തടസ്സവും പ്രാദേശിക ഊർജ്ജ അടിസ്ഥാന സൗകര്യങ്ങൾക്ക് നേരെയുണ്ടാകുന്ന ആക്രമണങ്ങളും സ്ഥിതി രൂക്ഷമാക്കാനും സാധ്യതയുണ്ട്.

ന്യൂസ്ഡെസ്ക് ആകാശവാണി.....

~ ~ ~ ~ ~

OMAN - IRAN TALKS

ഹോർമൂസ് കടലിടുക്കിലെ ഗതാഗതം സംബന്ധിച്ച് ചർച്ചകൾ നടത്തി ഒമാനും ഇറാനും. പശ്ചിമേഷ്യയിലെ നിലവിലെ സാഹചര്യത്തിൽ തന്ത്രപ്രധാനമായ ജലപാതയിലൂടെ സുരക്ഷിതമായ യാത്ര പുനഃസ്ഥാപിക്കുന്നതിനായി ഇരു രാജ്യങ്ങളിലെയും ഉദ്യോഗസ്ഥർ സാങ്കേതിക വിദഗ്ധരുമായി കൂടിക്കാഴ്ച നടത്തി. ഫെബ്രുവരി അവസാനം ആരംഭിച്ച യു.എസ്, ഇസ്രായേൽ ആക്രമണങ്ങളെത്തുടർന്ന് ഇറാൻ ഹോർമൂസ് കടലിടുക്കിൽ നിയന്ത്രണങ്ങൾ ഏർപ്പെടുത്തുകയായിരുന്നു.

~ ~ ~ ~ ~

GREEN ASHA - HORMUZ

ഇന്ത്യയുടെ എൽപിജി ടാങ്കർ ഗ്രീൻ ആശ ഹോർമൂസ് കടലിടുക്ക് കടന്ന് രാജ്യത്തേക്ക് യാത്ര തുടരുന്നു. സംഘർഷം രൂക്ഷമായതിനുശേഷം ഈ തന്ത്രപ്രധാന ജലപാതയിലൂടെ കടന്നുപോകുന്ന ഒമ്പതാമത്തെ ഇന്ത്യൻ കപ്പലാണിത്.

~ ~ ~ ~ ~

IPL

ഐ.പി.എൽ ക്രിക്കറ്റിൽ ചെന്നൈ സൂപ്പർ കിംഗ്സിനെതിരെ റോയൽ ചലഞ്ചേഴ്സ് ബെംഗളൂരുവിന് 43 റൺസ് വിജയം. ബെംഗളൂരു മുന്നോട്ടുവെച്ച 251 റൺസ് വിജയലക്ഷ്യം പിന്തുടരുന്ന ചെന്നൈ സൂപ്പർ കിംഗ്സ് 207 റൺസെടുക്കുന്നതിനിടയിൽ എല്ലാവരും പുറത്തായി. ഇന്ന് കൊൽക്കത്ത നൈറ്റ് റൈഡേഴ്സ് - പഞ്ചാബ് കിംഗ്സിനെ നേരിടും വൈകുന്നേരം 7:30 ന് കൊൽക്കത്തയിലാണ് മത്സരം.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

BOXING

മംഗോളിയയിലെ ഉലാൻബത്തറിൽ നടക്കുന്ന ഏഷ്യൻ ചാമ്പ്യൻഷിപ്പിൽ മികച്ച പ്രകടനം കാഴ്ചവെച്ച് ഇന്ത്യൻ ബോക്സിംഗ് ടീം. വനിതാ വിഭാഗത്തിൽ നിലവിലെ ലോക ചാമ്പ്യന്മാരായ മീനാക്ഷി ഹുഡയും ജെയ്സ്സിൻ ലംബോറിയയും സെമിഫൈനലിൽ കടന്നു. പുരുഷ വിഭാഗത്തിൽ ലോകേഷ്, ആകാശ്, ഹർഷ് ചൗധരി എന്നിവരും സെമിയിലെത്തി.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

KERALA - WEATHER

കേരളത്തിൽ വിവിധ ജില്ലകളിൽ ഒറ്റപ്പെട്ട മഴയ്ക്കു സാധ്യതയെന്ന് കേന്ദ്ര കാലാവസ്ഥ വകുപ്പ്. പത്തനംതിട്ട, ഇടുക്കി, പാലക്കാട്, മലപ്പുറം ജില്ലകളിൽ ഇന്ന് മഞ്ഞ ജാഗ്രതാ നിർദ്ദേശം നൽകിയിട്ടുണ്ട്. പകൽ ചൂടിന് കാഠിന്യമേറുന്ന സാഹചര്യത്തിൽ സൂര്യാഘാതം, സൂര്യാതപം, നിർജലീകരണം എന്നിവക്കെതിരെ മുൻകരുതൽ സ്വീകരിക്കണമെന്നും മുന്നറിയിപ്പുണ്ട്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

കേരളം കേരളം കേരളം കേരളം കേരളം കേരളം